

መንበሪ ገዛ

መንበሪ ገዛ ምርካብ

መንበሪ ገዛ ምክራይ

ጉርብትና

ተለሺኹን / ተለፎን / ኢንተርኔት

ምውጋን/ምጉሓፍ ጎሐፍ

መንበሪ ገዛ ምርካብ

መብዛሕትኦም ነበርቲ ሰዊስ ኣብ ገዛ ክራይ ይነብሩ። ምድላይ መንበሪ ገዛ ኩሉ ግዜ ቀሊል ኣይኮነን። ዋጋ ክራይ ገዛ ከኣ ኣዝዩ ብዙሕ ኢዩ።

ዕዳጋ መንበሪ ገዛ

መብዛሕትኦም ነበርቲ ሰዊስ ኣብ ገዛ ክራይ ይነብሩ። ንመንበሪ ገዛ መህንጺ ዝኸውን መሬትውን ኣዝዩ ውሑድ ስለዝኾነ፡ብዝያዳ ከኣ ኣብ ማእከላይ ቦታ ዝርከባ ምምሕዳር ከባቢታት፡ ክራይ ገዛ ኣይርከብን። ዋጋ ገዛ ክራይ ከኣ ኣዝዩ ክቡር ኢዩ። ኩሉ ሰብ ሓደ ርብሒ ናይ ደሞዞ ንገዛ ክራይ ይኸፍል። ካብ ማእከላት ናይ ከተማ ርሒቕካ መንበሪ ገዛ ክራይ ምድላይ፡ ተመራጺ ይኸውን። ንእሽቱ ቦታታት ኣብ ዝርከብዎ ገዛ ምስትካረ ንህዝባዊ መኻዓዝያ ጽቡቕ ተመራጺ ይኸውን።

መንበሪ ገዛ ምርካብ

መንበሪ ገዛ ክራይ ዝምልከት ቀረባት ዝገብሩ ብዙሓት ናይ ኢንተርኔት ማዕከናት ኣለዎ። ኣብ ናይ ከባቢ ጋዜጣታት፡ ብዛዕባ ክራይ ገዛ ሓበሬታ ዝዝርግሓ ኣለዎ። ገለ ኣካሪይቲ ገዛ፡ ኣብ ናይ ዕዳጋ ማእከላት ናይ ምምሕዳር ቤትጽሕፈትን (z.B. Gemeindeverwaltungen) ንምውዕዕ ገዛ ክራይ ይጽሕፉ። ብዙሓት ገዛውቲ ንክራይ ዝቐርቡ፡ ኣብ መወግወሒ ኣይወጽኡን።ስለዚ ካብ ኣዝማድ ወይ ፈልጥቲ ብዛዕባ ንክራይ ዝኸውን ገዛ ምስማዕን ምሕታትን ጽቡቕ ኢዩ። .

ምምልካት ከም ተኻራዪ ገዛ

ሓደ ገዛ ክካረ ዝደለ ሰብ፡ ከም ሕጊ፡ ምስ ኣካራዪ ወይ ወናኒ ትካል ክራይ ገዛ ይራኽብን። ንክርእዮ መዓልቲ ምርኣይ ቆጶራ ይገብር። ነቲ ገዛ ክካረዮ ከመልክት እንተደልዩ፡ ሓደ ናይ መመዝገቢ ቅጥዒ ክመልእ ኣለዎ። ነዚ ቅጥዒ ካብ ኣካራዪ ገዛ ይረኽቡ። ብተወሳኺ መብዛሕትኦም ኣካሪይቲ ገዛ ካብ ተኻራይቲ፡ ካብ ዕዳ ነጻ (Betreibungsregisterauszug) ምኻናም መረጋገጺን ሓደ ሓርፋፍ ገምጋም ናይ ደሞዞም ከምጽኡ ይሕተቱ። በዚ ከኣ ነቲ ክራይ ክኸፍልዎ ከምዝኽእሉ ይረጋግጹ።ነቲ ናይ ካብ ዕዳ ነጻ ምኻንካ ዘረጋግጽ ወረቐት ካብ ትካል ምክትታል ዕዳ (Betreibungsamt) የውጽእዎ።ንሓደ ገዛ ክካረይዎ ዝደልዩ ብዙሓት ክኾኑ ስለዝኽእሉ ኣብ ብዙሕ ገዛውቲ ምምልካት ተመራጺ ይኸውን።

መንበሪ ክፍሊ / ገዛ ምግዛእ ወይ ምዕዳግ

ወጻእተኛታት ናይ ናይ ኩሉ ግዜ መንበሪ ፍቓድ C ዘለዎም ብዘይ ገለ ገደብ ኣብ ካንቶን ኣርጋው ገዛ ክገዝኡ ይኽእሉ። እዚ መሰል ንካብ EU/EFTA-ዝመጽኡ እኦ መንበሪ ፍቓድ B ዘለዎም ውን ይፍቀድ።ካብ ካልኣት ሃገራት ዝመጽኡ ሰባት እኦ መንበሪ ፍቓድ B ዘለዎም፡ ገዛ ክገዝኡ እተደልዮም፡ ባዕሎም ጥራይ ክነብርዎ ኣለዎም። ንካልእ መንበሪ ፍቓድ ከም (L, F) ዘለዎም ግን ገዛ ክገዝኡ ኣይከእሉን። ንጭቡጥን ንጹርን ሓበሬታ ግን ነዚ ጉዳይ ዝምልከቶ ኣካል መሰረታዊ ተሓዝ መዝገብ (Grundbuchamt) ይሕብር ወይ መምርሒን መኻለጺን ክርከብ ይከእል።

ዝያዳ ሓበሬታ (ኢንክኣድራሻታት ብሮፔራት ቡለቲን)

dev.hallo-aargau.ch/ti/housing/finding-an-apartment--house

መንበሪ ገዛ ምክራይ

ገዛ ክራይ ዝካረ ሰብ ዝተፈላለዩ ሕጋዊያን መሰላትን ግቡኣትን ኣለዎ። ኣካረይቲ ገዛ ካብ ሎሚ ንጽባሕ ካብ ገዛ ክራይ ከውጽእኻ ኣይክእሉን። እቶም ተኻሪይቲ ከእ ሕግታት ገዛ ክራይ ከኽብሩ ኣለዎም።

ውዕል ክራይ ገዛ

ከም ሕጊ ኣካራዩን ተኻሪይቲን ሓደ ናይ ጽሑፍ ውዕል ብዛዕባ ሕግታት ክራይ ይወፃዮሉ። ናይ ቃል ስምምዕውን ንውዕል ገዛ ክራይ ክቐይድ ይኽእል ኢዩ። እዚ ግን ተመራጺ ኣይኮነን። ኣብ ዝኾነ ኣጋጣሚ፡ ኣብ ውዕል ገዛ ክራይ፡ ብዝተሓተ ደረጃ፡መሰልን ግቡኣትን፡ ናይ ግቡእነት መሰላት (Obligationenrecht) ብዕቱብ ከተሓዙ ኣለዎም።

ክራይ ገዛ

ክራይ ገዛ፡ ኣብ ንቡር ኩነታት፡ ካብቲ ጽሑፍ ወለድ ክራይ፡ ተወሳኺ ወጻኢታት (Nebenkosten) (መውዕዩን ውዑይ ማይን) ብሓንሳብ የጠቓልል።ናይ ናይ ክራይ ውዕል ዝተቀበሉ ተወሳኺ ክፍሊት ወጻኢታት ጥራይ ኣብ ትጽቢት ከም ሕሳብ ክኣትዉ ኣለዎም። ክራይ ገዛ ወርሕዊ ኣቐዲምካ ኣብ መጀመርታ ወርሒ ክኸፈል ኣለዎ። ኣካራዩ ገዛ ንዋጋ ክራይ ኣብ ጭቡጥ ምኽንያታት ጥራይ ክውስኽ ይኽእል። ንምውስኽ ገዛ ክራይ ዝምልከት ኣብ እዋኑ ሓደ ሕጋዊ ቅጥዒ መሊኡ ብስርዓት ክሕብር ይግባእ። ነዚ ናይ ምውሳኽ ገዛ ክራይ ተኻሪዩ ዘይርትዕዊ ኮይኑ ምስዝረኽቦ፡ ኣብ ውሽጢ 30 መዓልቲ፡ ናብ ናይ ኣሰነይቲ ወይ ዓረፍቲ ሰብ-ስልጣን (Schlichtungsbehörde) ቤት-ጽሕፈት ናይ ወረዳ ከመልክት ይኽእል። ኣካራዩ ብተወሳኺ ሓደ ዋሕስ ክፍሊት (Kaution) ናይ 3 ወርሒ ክራይ ኣቐዲሙ ዝኸፈል ክኣትት ይኽእል።እዚ ክፍሊት ውሕስነት ካብቲ ገዛ ክራይ ክትወጽእ ከሎኻ ተመሊሱ ይወሃበካ።

ምእታው / ምግዓዝ ናብ መንበሪ ገዛ

ኣብ ሓደ ሓድሽ ክራይ ገዛ ክትኣቱ ከለኻ ብዙሕ ዝርዝር ሕግታት ዝሓዘ ጽሑፍ ምስ ውዕል ክራይ ገዛ ናይ ምርኽኻብ ወግዒ (Wohnungsabnahmeprotokoll) ዝበሃል ይወሃብ። ኣብዚ ከእ ተኻሪዩን ኣካራዩን ገዛ፡ ኩሉ ዝርዝር ንብረት ገዛ፡ ዝተበላሸወ ንብረት፡ የረጋግጹን ይወሃቡን። በዚ ከእ እቲ ተኻሪዩ ናይ ዝሓለፈ ተካራዩ ዕዳ ናይ ዘበላሸዎ ንብረት ተሓታቲ ከይከውን የረጋግጽ። እንስሳ-ዘቤት ዘለዎ ተኻሪዩ፡ እንስሳኡ ኣብቲ ገዛ ክሕዞም ከምዝኽእል፡ ኣቐዲሙ ክሕብር ይግባእ። ተጠንቀቑ፡ ኣብ ሓድሽ ገዛ ክራይ ድሕሪ ምእታው፡ ኣብ ውሽጢ 2 ሰሙን ንምምሕዳር ከባቢ፡ ክሕብር ይግባእ።

ዕንወት / ብልሽት ኣብቲ መንበሪ ገዛ

ንእሽቱ ብልሽት ኣብቲ ክራይ ገዛ ዘጋጥሙ፡ ተኻሪይቲ ባዕሎም ክኸፍልዎም ይግባእ። ንኣብነት ሓድሽ ናይ ባቕ ትቦ፡ ናይ ሳሙና መቐመጢ።ኣብ ዓበይቲ ወጻኢታት ዝሓቱ ብልሽት ወይ ምቕያር ንብረት፡ ኣካራዩ ባዕሎ ክኸፍሎም ይግባእ። ተኻሪይቲ ባዕሎም ንዘስዓብዎ ብልሽት ባዕሎም ክኸፍልዎ ይግባእ። ነዚ ኣጋጣሚታት፡ ሰብ ናይ ውልቂ ብግቡእ ምትሓዝ ዝምልከት ድሕነት ክእቱ ኣለዎ። ገለ ነገር ምስዝበላሾም ምቕያሩ ምስዝድለ፡ ንኣብነት፡ ኣብቲ ገዛ ገለ ምቕያር ምስዝድለ፡ (መንደቕ ሕብሪ ምልካይ)፡ ተካራዩ ነቲ ኣካራዩ ክውከሶ ይግባእ። ሓደ ዓቢ ነገር ኣብቲ መንበሪ ገዛ ምስዝህሉ፡ ንኣብነት ዘይሰርሕ መውዓዩ፡ ወይ መሕጸቢ ክዳውንቲ፡ ወይ ረብሻ ድምጺ ናይ ሰርሓት ህንጻ.... ሓደ ናይ ዋጋ ክራይ ምጉዳል መሰል ክህሉ ይከእል።

ምስንባት / ምውጻእ

አካራዬ ወይ ተኸራዬን ንሓደ ገዛ ዝምልከት ውዕል ኣብ ዝተወሰነ ግዜ ናይ ዓመት ጥራይ ክስርዝዎ ይከእል። ኣብ ካንቶን ኣርጋው፡ ፍሉጣት ናይ ምስራዝ ውዕል ክራይ ናይ ግዜ ቆጶራ፡ 31. መጋቢት፡ 30. ሰኑ፡ 30. መስከረምን ኢዮም። ካብዚ ወጻኢ እቲ ናይ ምስራዝ ውዕል ኣብ ግቡእ ግዜኡ ጥራይ ክኸውን ኣለዎ። ሓደ መንበሪ ገዛ ውዕል ክራይ ንምውሳኑ ብውሕዱ 3 ወርሒ ይኖራ። መብዛሕትኡ ግዜ፡ ናይ ምስራዝ ቆጶራን፡ ደረት ናይ ምስራዝ ግዜን ኣብ ናይ ገዛ ክራይ ውዕል ተጻሒፎም ይርከቡ። አካራዬ ውዕል ምስራዝ ኣብ ዝሓተሉ ወይ ዝደልየሉ እዋን ሓደ ሕጋዊ ቅጥዒ ክመልእ ኣለዎ። ከም ተኸራዬ ከኣ ኩሉ ሰብ ናይ 30 መዓልቲ ግዜ፡ ነቶም ኣሰነአይቲ ወይ ኣተዓረቓቲ/ሸምገልቲ ሰባ-ሰልጣን ክሕብር ዕድል ይረክብ።

ዝያዳ ሓበሬታ (ሊንክ ኣድራሻታት ብሮፕራት ቡለቲን)

dev.hallo-aargau.ch/ti/housing/renting-an-apartment

ጉርብትና

አብ ኩሉ መንበሪ ገዛውቲ፡ አብ መንጎ ጎረባብቲ፡ ዘሎ ርክብ ሓደ ዓይነት፡ ወይ ጥቡቕ ኣይኮነን። ንዝኾነ ግን ምስ ጎረቤት ምዝርራብን ምልዛብን ብፍላይ አብ ግዜ ዘይምርድዳእ ተመራጺን ግቡእን ኢዩ።

ምስቻም ንርክብ ወይ ምውካስ

አብ ገለ ገዛውቲ ወይ ጎረባብቲ፡ ሰባት ነንሕድሕዶም፡ ርክቦም ብምልክት ወይ መንደቕ ብምህራም ይረዳድኡ። አብ ካልእ ከባቢታት ግን እዚ ዘይቅቡል ክኸውን ይኽእል። ሓድሽ ዝእቲ ሰብ ንግረባብቲ ብኣካል እንተተላለዮም፡ እዚ አብ ካንቶን ኣርጋው ካብ ገዛ ናብ ገዛ ዝተኣታቶን ዝመሓላለፍን ዘሎ ኢዩ። ሓደ ሓድሽ ተኻራዪ ምስ ሰባት/ጎረባብቲ ርክብ ክገብር ዘይደሊ፡ ካብ ካልኣት ክጽበ ከኣ የብሉን። ስለዚ ሰብ አብ ሓደ ምስኡ ዝሰማማዕ ገዛውቲ አብ ካልእ ከድህብ ኣለዎ። ካልእ ተኽእሎ፡ ምስቲ ናይቲ ከባቢ ነባሪ ህዝቢ ከራኽብ ወይ ከላሊ ዘኽእል ማሕበር ክኸይድ ኣለዎ።

ስርዓት / መምርሒ መንበሪ ገዛ

ዳርጋ ኩሉ ገዛውቲ፡ አብ ብዙሓት ነበርቲን ዋንነትን ዘለዎ ገዛ፡ ሓደ ናይ መንበሪ ገዛ ስርዓት (Hausordnung) ኣሎ። እዚ ኩሉ ግዜ ምስቲ ናይ ገዛ ክራይ ውዕል ብኣንሳብ ይወሃብ። ኣብዚ ኩሉ ሕግታት ብሓባር ናይ ምንባርን፡ ብሓባር ትጥቀሙሎም ክፍልታትን ከም ናይ ሓጻቢት ክዳውንቲ ማሸን፡ ብሓባር ትጥቀሙሉ ነገራት ብዝርዝር ይግለጽ። አብ ስዊስ ብዙሕ ዋጋ ዝወሃቦ፡ ናይ መንበሪ ገዛ ስርዓት ምኽባርን ምሓላውን ኢዩ። እዚ ናይ ጸጥታን ህድእ ምባልን ግዜ፡ ብከፊል ብዕቱብ ክኸብሩ ይጥለብ።

ግጭት

ሓደ ሰብ ካልኣት ዝርብሹ ወይ ስርዓት ናይቲ መንበሪ ገዛ ዘየብሩ ኮይኖም ምስዝረኽቦም፡ መጀመርታ፡ ምስኣቶም ክዘራረቡ፡ክፍትን ይምረጽ። እዚ ፍታሕ ምስዘየምጽእ ግን ነቲ ኣካራዪ ወይ ንኣማሓድሪ ናይቲ ገዛ ምሕባር የድሊ። አብ ኣዝዩ ኣሸጋሪ ኩነታት ንፖሊስ ምሕባር የድሊ (ተለፎን፡ 117) ፡ ንፖሊስ ዝሕበር፡ ምስክር ናይ ፍጻሜ ጎነጽ ወይ አብ ጽቡቕ ናብራ ናይ ጎረቤት ዝግደስ ሰብ ምስዝህሉ ኢዩ።

ዝያዳ ሓበሬታ (ሊንክኣድራሻታት ብሮፕራት ቡለቲን)

dev.hallo-aargau.ch/ti/housing/neighbourhood

ተለሺኸን / ተለፎን / ኢንተርነት

ተለፎን: ኢንተርነት.: መስመር ተለሺኸን ዝህቡ ዝተፈላለዩ ኣገልግሎታት ኣለዉ። እዚኣቶም ብከፊል ካብ ምምሕዳር ናብ ምምሕዳር ይፈላለዩ። ዳርጋ ኩሎም ነበርቲ ከባቢ ናይ ራዲዮን ተለሺኸንን ክፍሊት ክኸፍሉ ይግባእ።

ናይ ራዲዮን ተለሺኸንን ክፍሊት

ዝኸነ ሰብ ናይ ራዲዮ ወይ ናይ ተለሺኸን መዳባት ትስሕብ ምስትህልዎ: (ከምኡውን ናይ ኮምፒውተር መሳርሒ ምስ ኢንተርነት): ናይ ራዲዮን ተለሺኸንን ክፍሊት (Radio- und Fernsehgebühren) ክኸፍል ኣለዎ። ምስዚ ሕጋዊ ክፍሊት: ኩሉ ፕሮግራማት ናይ ህዝባዊ ሕጋዊ መሰላት ናይ ስዊስ ራዲዮን ተለሺኸንን (SRG SSR) ከምኡ ውን ናይ ውልቂ ራዲዮን ተለሺኸንን ሓገዛት ይረኽቡ። ንምእካብ እዚ ክፍሊት ቢላግ/serafe/ ሓላፍነት ይወስድ። ናይ መመላእታ ገንዘብ /Ergänzungsleistungen/ ዝወስዱ ሰባት ካብዚ ክፍሊት ነጻ ኢዮም።

ተለፎን: ኢንተርነት.: መስመር ተለሺኸን

ተለፎን: ኢንተርነት.:

መስመር ተለሺኸን: ዝምልከት ኣብ ስዊስ ብዙሓት ወሃብቲ ኣገልግሎት ኣለዉ። ገለኦም ኣብ ዝተወሰኑ ዞባታት ጥራይ ይነጥፉ። ኣብ ከባቢ ወይ መንበሪ ምምሕዳር ኣቶም እቕረብቲ ይመጽኡ። ዝሕሸ ዋጋ ኣወዳዲርካ ምምራጽ: ዝተፈላለዩ ኣገልግሎታትን ዋጋታትን ስለዘለዉ: ኣገዳሲ ኢዩ። ናይ ሳተላይት መስመር ክእቱ ዝደሊ: ነቲ እካራዩ ክሓትት: ወይ ንጎረቤት ክውከስ ይግባእ። ናይ ኢንተርነት መስመር ኣብ ውሽጢ ገዛ: ከም ልሙድ ቁልጡፍ ኢዩ። ናይ ኢንተርነት ካፈ: ኣዝዩ ውሑድ ኢዩ ዘሎ: ምክንያቱ ኩሉ ገዛውቲ ናይ ኢንተርነት መስመር ስለዘለዎ።

ዝያዳ ሓበሬታ (ኢንክኣድራሻታት ብሮፕቶራት ቡለቲን)

dev.hallo-aargau.ch/ti/housing/tv--internet--telephone

ምውጋን/ምጉሓፍ ጎሓፍ

ንምእላይ ጎሓፍ ቤት ጽሕፈት ምምሕዳር ከባቢ ሓላፍነት አለዎ። ስለዚህ ኩሉ ምምሕዳር ከባቢ፡ ናይ ገዛእ ርእሱ ሕግታት አለዎ። ምፍልላይ ጎሓፍ አገዳሲ ስራሕ ኢዩ። ነዚ ከአ ዝተፈላለዩ መእከቢ ጎሓፍ ቦታታት አለዉ።

ግሓፍ ምፍልላይን / ደጊምካ ምምስራሕን

ጎሓፍ ምፍልላይ ንምዕቓብ ከባቢን ገንዘብ ንምቕጣብን ኣዝዩ ሓጋዚ ኢዩ። ካልኣይ ዝሰርሕን ከባቢ ዘበላሹን ግሓፍ፡ ኣብ ሓደ ፍሉይ መእከቢ፡ ናይ ካርቶን/ወረቐት፡ ናይ ባተሪ፡ ናይ ጥርመዝ፡ ሓምላይ ጎሓፍ፡ ዘይቲ፡ ኣጭርቕቲ፡ ሓጺን... እናተባህሉ ይፍለዩ። እዚኦቶም ምስቲ ናይ ገዛ ጎሓፍ ኣይሕወሱን። ነብሲ ወከፍ ምምሕዳር ከባቢ ናይ ገዛእ ርእሱ ናይ ጎሓፍ ምእላይ መደባት (Entsorgungsplan) ወይ ናይ ጎሓፍ ዓውደ ኣዋርሕ (Abfallkalender) አለዎ። ነዚ ኩሉ ሰብ ኣብ ምምሕዳር ከባቢ ኣብ ዝምዝገበሉ ግዜ ይወሃቦ። ኣብዚ መዓስ ኣየናይ ጎሓፍ ኣበየናይ ቦታ ከምዝጎሓፍ ብዝርዝር ይሕበር። ግሓፍ ምንዳድ ወይ ኣብዘይግቡእ ቦታ ምድርባይ ኩልኩል ኢዩ። ናይ ፕላስቲካ ጥርመዝ (PET-Flaschen) ከምኡውን ካልእ ባኮታት ኣብ ኩሉ መሸጢ ቦታታት ብዘይ ክፍሊት ክምለስ ይከኣል።

ናይ ጎሓፍ ብላስቲካ / ዝልጠፍ ማርክ / ምልክት ክፍሊት

ንካልኣይ ግዜ ክትጥቀሙሉም ዘይከእሉ ጎሓፋት፡ ከም ናይ ገዛ መግቢ ተረፍን ጎሓፍን፡ ኣብ ንዕኡም ዝተዳለወናይ ጎሓፍ ፕላስቲካ ተኣኪቦም፡ ብሕጊ ኣብ ዝተመደበሉም ናይ ምምሕዳር ከባቢ ቦታ ይጎሓፉ። ኣብ ዋጋ ናይቲ ፕላስቲካ ወይ ኣብ ዝልጠፍ ናይ ዋጋ ማርክ ወረቐት እቲ መጥሓፊ ክፍሊት ይውሰን። ነብሲ ወከፍ ምምሕዳር ከባቢ ናይ ገዛእ ርእሱ ማርክ ወይ ናይ ጎሓፍ ፕላስቲካ አለዎ። እዚ ካብ ቤት-ጽሕፈት ምምሕዳር ከባቢ ወይ ካብ ናይ ዕዳጋ ማእከል እቲ ከባቢ ይግዛእ። እቲ ናይ ጎሓፍ ፕላስቲካ ኣብ ውሱን መዓልታት፡ ኣብ ጎደና ይውጽእ። ወይ ኣብ ገለ ከባቢ ኣብ ፍሉይ መእከቢ ጎሓፍ ይእከብ። ካብ ዝተወሰነ መዓልቲ ወጻኢ ጎሓፍ ኣብ ደገ ምግባር ክልኩል ኢዩ። ኣብ ብዙሓት ስድራቤታት ዝቐመጥሉ ገዛውቲ፡ ሓደ ሓደ ግዜ ናይ ጎሓፍ መእከቢ ኮንተይነር ኣሎ። ነዚ ዝምልከት ሕቶታት ምስዝህሉ ምምሕዳር ከባቢ ወይ ጎረት ክሕብር ይኽእል።

ፍሉይ ጎሓፍ

ፍሉይ ጎሓፍ (Sonderabfälle) ብፍሉይ ክእለዩ ኣለዎም። መርዛማት ጎሓፋት ንከባቢ ክብክሉ ወይ ኣብኡ ነዊሕ ከጸንሑ ይኽእሉ። ንኣብነት፡ ሕብሪ ቀለማት፡ ቀመማት፡ ባተሪ፡ ናይ ኤለትሪክ ኣቕሑ፡ ኤለትሪክ ዝቐጥቡ ላምባታት ልቲ፡ ወይ ዝወደቐ መድሃኒት ዝኣመሰሉ ኢኦም። እዚኦቶም ምስ ናይ ገዛ መግቢ ተረፍ ጎሓፍ ብፍጹም ክሕወሱ የብሎምን። እዚኦቶም ካብቲ ዝተገበኹሉ ቦታ ክጎሓፉ ኣለዎም። እቲ መስራሒ ወይ ኣፍራዩ ትካልን እቲ ሸያጢ ትካልን ነዚኦቶም ኣብ ምእላይን ምጉሓፍን፡ ካብ ተጠቓሚ ብዘይ ክፍሊት ክቐበልዎምን፡ ግዴታን ግቡእን ኣለዎም።

ዝያዳ ሓበሬታ (ሊንክኣድራሻታት ብሮፕራት ቡለቲን)

dev.hallo-aargau.ch/ti/housing/waste-disposal